

# Zarafatyana

– R#601;sulođlu · 14 Ocak 2015

---

Elnur Rəsulođlu (Əliyev)

Evimizdən uzaq, qərib şəhərdə  
Nə yaxşı var imiş dostlarım mənim.  
Dostluğa qəlblərin verib şəhərdə,  
Dostluğa and içmiş dostlarım mənim.

Universitetin yaxınlığında  
Həmişəki yerə yığışdıq yenə.  
Piyada gəzərək "Sahil" bağında  
Olub-keçənlərdən danışdıq yenə.

Dostlarım narahat sordular məndən:  
- Qorxmusan ki? Ağzın uçuqlayıbdır!  
Dedim ki, dostlarım, bu olub dünən,  
Qorxu məni yaman pis haqlayıbdır.

Qız tanışlığımı bilirdi onlar,  
Təsadüfən olub bu iş, hadisə.  
Mən danışdıqca hey gülürdü onlar,  
Danışım, gülün siz gülüncsə, sizə.

Dəstəyi götürüb ecahanlıqdan,  
Ağlıma gələn bir nömrəni yığdım.  
Mənə cavab verən qız olduğundan,  
Bilərəkdən onu "dostum" çağırıdım.

Qızla tanış olub telefonda mən,  
Bir xeyli danışdım, söhbət etlədim.  
Görüş təyin edib, əlbət, sonda mən,  
Tanrının işinə hörmət etlədim.

Bazar günü axşam saat altıda  
Metronu seçmişdik görüş yeriyçün.  
Dəyişməliydi həyat altıda,

Məncə, olmalıydım xoşbəxt həməən gün.

Həsətli günlərim illərtək uzun,  
Kədərli, mənasız, üzücü keçdi.  
Yuxuda bir gözəl büzərək ağzın,  
Mənə nəzər salıb gözücü keçdi.

Dostlarım pisliyə yozub yuxumu,  
Getmək bilmədilər məsləhət mənə.  
Yetişdi həməən gün. Pozub yuxumu,  
Ağalıq elədi məhəbbət mənə.

Özümü çatdırıb, minib qatara,  
Tələsdim, tələsdim görüş yerinə.  
Sürətlə şütüyən dönüb qatara,  
Külək kimi əsdim görüş yerinə.

İki qız durmuşdu görüş yerində,  
Biri kök, var idi bığı, birçəyi.  
O birisi isə yer üzərində  
Məskən salmış gözəl göylər mələyi.

Elə çatırdım ki, cananıma mən,  
Gözəl qız dedi: "Bax, sevgilin gəlir!".  
Həməən an tüpürüb dabanıma mən,  
Necə qaçdığımı bir allah bilir.

Güzdə özümə nəzər salanda  
Görürəm ki, ağzım uçuqlayıbdır.  
Yəqin sevgilimi gördüyüm anda  
Qorxu məni yaman pis haqlayıbdır.

Odur ki edirəm məsləhət sizə,  
Yad qızla görüşə getməyin, dostlar!  
Başınıza gələr belə hadisə,  
Mən etdiyim səhvi etməyin, dostlar!